



FLORIANA
1879-1979

KUNSILL LOKALI - FLORIANA - LOCAL COUNCIL
15 Pjazza Emanuel S. Tonna, Floriana FRN1483
Telephone No. 21 235523, 21 236951 Fax No. 21 237723

20 ta' Marzu 2015

LAQGHA TAL-KUNSILL

Minuti tat-Tlieta u Erbgħin (43) laqgħa tas-Sitt Kunsill Lokali Floriana

Is-Sindku sejjah it-Tlieta u Erbgħin (43) laqgħa tas-Sitt Kunsill Lokali Floriana, li nzammet nhar il-Hamis 5 ta Marzu 2015 fil- 5.30 pm, b'din l-agenda:

1. Approvazzjoni tal-Minuti
2. Punti imqajjma mill-minuti
3. Komunikazzjonijiet mis-Sindku
4. Mistoqsijiet lis-Sindku
5. Rapport u Minuti tal-Kumitati / Sottokumitati
6. Rapport minn Ufficjali tal-Kunsill
7. Approvazzjoni ta' Hlas ta' Kontijiet Pendenti, Xiri u Materji Finanzjarji
8. Mozzjonijiet / Rakkomandazzjonijiet
9. Progett Binja Vilhena
10. Progett tal-Forzi Armati - Taht il-Forka
11. Vettura għall-Kunsill Lokali
12. Kuntratt ta' separazzjoni tal-iskart
13. Evalwazzjoni ta Offerti
14. Traffiku u Parkegg
15. Inventarju tal-Assi tal-Kunsill
16. Bankini fi Triq il-Konservatorju
17. Ktejjeb Hidmet il-Kunsill Lokali Floriana 2012-2015
18. Aggornament tal-Laqgħa

Għat-Tlieta u Erbgħin (43) laqgħa tas-Sitt Kunsill kien hemm prezenti **is-Sindku Nigel Holland, il-Vici Sindku Matthew Paris u l-Kunsillier Vincent Borg** flimkien mas-Segretarju Ezekuttiv assistit mill-iskrivana **E. Borg Bonaci**.

Il-Kunsilliera Davina Sammut Hili attendiet wara materja nru 3.4.

Il-Kunsillier Edward Torpiano ma kienx prezenti għal-laqgħa.

L-Ambaxxatrici Lokali għaz-Zghazagh Michaela Farrugia ma setgħetx tkun prezenti.

Bidu tal-laqgħa:

Il-laqgħa nfetħet permezz ta' talba zghira mis-Sindku Nigel Holland.

  1

1.0 Approvazzjoni tal-Minuti

- 1.1. Il-minuti tat-tnejn u tletin (32) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.
- 1.2. Il-Kunsillier Vincent Borg ressaq il-korrezzjoni ta' materja nru 3.8 li għandha taqra "magenb il-Knisja fi Triq San Publu".
- 1.3. Il-minuti msemmija f'1.1 gew approvati unanimament, wara li tressqet mozzjoni mill-Vici Sindku Matthew Paris u ssekondata mill-Kunsillier Vincent Borg. Konsegwentament gew iffirmati l-minuti tal-laqgħa tal-Kunsill mis-Sindku u mis-Segretarju Ezekuttiv.

2.0 Punt i mqajjma mill-minuti

2.1 Il-Kunsillier Vincent Borg għamel riferenza għall-materja nru 3.5 (42) u saqsa jekk il-Kunsill kienx informa lill-Kazin tal-Banda Vilhena b'dak li gie diskuss fl-ahhar laqgħa. Is-Segretarju Ezekuttiv wiegeb li kien informahom hekk kif diskuss u saret il-korrezzjoni.

2.2 Il-Kunsillier Vincent Borg għamel riferenza għall-materja nru 3.9 (42) u qal li minkejja li sar double yellow line, xorta wahda kienu għadhom qed jiparkjaw il-vetturi.

2.2.1 Is-Sindku Nigel Holland qal li kien xogħol il-gwardjani lokali li jaraw li ma jkunx hemm ipparkjar illegali.

2.2.2 Is-Segretarju Ezekuttiv qal li minkejja dan, s'issa kienu diga nfaqqhu zewg spralli minhabba l-ipparkjar illegali f'din it-triq. Huwa qal li l-ispiza s'issa kienet tammonta għal €140 u tali spiza kienet ser tibqa' ezistenti jekk ma kienux ser jittiehdu passi.

2.2.3 Il-Kunsillier Vincent Borg issuggerixxa li ssir barrier sabiex ma jkunux jistgħu jittilgħu vetturi fuq il-bankina. Huwa qal li c-cwieviet setgħu jingħataw lir-residenti f'kaz li l-barrier ikollha bzonn tinqala'.

2.2.4 Il-Vici Sindku Matthew Paris qal li per principju hu ma jaqbilx li trid għandha tingħalaq u tigi triq privata.

2.2.5 Is-Sindku ssuggerixxa li minflok jithalla spazju biss għal zewg vetturi u fil-kumplament tal-ispazju jsiru bollards filwaqt li fi Triq l-Argotti jithalla spazju għal vettura wahda. Huwa qal li hekk ir-residenti setgħu jirrangaw bejniethom sabiex jutilizzaw dawn il-parkeggi. Il-Kunsillier Vincent Borg qal li din taf tohloq diffikulta'.

2.2.6 Għalhekk is-Sindku ssuggerixxa li jsir spazju ta' parkegg wiehed naha u l-iehor fi Triq l-Argotti u fil-kumplament tal-ispazju jitpoggew bollards. Il-Kunsillier Vincent Borg qal li b'dak il-mod se jkun hemm bzonn li titneħha it-tabella tan-no entry.

2.2.7 Il-Vici Sindku Matthew Paris qal li minflok, il-Kunsill seta' jikkunsidra li jittlob gwardjan lokali sabiex iħarrek lil min jiparkja b'mod illegali. Il-Kunsill qabel mal-proposta.

2.2.8 Il-Kunsillier Vincent Borg issuggerixxa li l-Kunsill inehhi t-tabella tan-no entry u minflokha jagħmel tabella ta' cul de sac.

2.3 Il-Kunsillier Vincent Borg għamel riferenza għall-materja nru 2.13 (42) u saqsa jekk kienx

hemm xi zviluppi. Is-Segretarju Ezekuttiv wiegeb li kien kellem lil Perit Charlene Sammut minn Transport Malta.

2.4 Il-Kunsillier Vincent Borg ghamel riferenza ghall-materja nru 12.0 u saqsa jekk kienx gie s-Sur Sario Saliba u jekk kienx hemm xi zviluppi dwar is-sitwazzjoni fil-gnien. Is-Segretarju Ezekuttiv qal li l-problema fil-gnien kienet ilha pendent i hafna u s-Sur Saliba informah li ser jipprova juza sealer apposta ma' xi fanali ghax l-ilma qed jidhol fil-fanali u jitfi d-dawl. Is-Segretarju Ezekuttiv qal li jekk il-problema tibqa' tali ser ikun hemm bzonn li tinhareg sejha ghall-offerti minhabba l-ispiza izda f'dak il-kaz, il-Kunsill ser ikollu bzonn jipprioritizza l-finanzi tieghu.

3.0 Komunikazzjonijiet mis-Sindku

3.1 Is-Sindku Nigel Holland informa lill-Kunsill li kien miet is-Sur John Hackshaw fi New Zealand. Huwa qal li s-Sur Hackshaw kien attivist kbir tal-Floriana u bniedem simpatiku hafna. Il-Kunsillier Vincent Borg qal li jissekonda s-sentiment tieghu.

3.2 Is-Sindku Nigel Holland informa lill-Kunsill bil-proposta tas-Sur Noel Castillo li esprima l-hsieb li jkun hemm prezentatur professjonali ghall-Festival Nazzjonali tal-Loghob tan-Nar tal-Art Mekkanizzat. Is-Sindku talab lill-kunsillieri biex jekk ghandhom xi suggerimenti, iressquhom mill-aktar fis.

3.3 Is-Sindku informa lill-Kunsill li l-kazin tal-banda kellhom il-hsieb li jaghmlu lapida ta' tifikira mal-binja fejn kien jghix Monsinjur Mikiel Azzopardi fi Triq il-Miratur. Huwa ppropona li l-Kunsill jipproponi li din il-lapida ssir b'mod kongunt fejn jiehu hsieb ihallas l-ispejjez tal-Perit u l-applikazzjoni tal-MEPA. Il-Kunsill qabel b'mod unanimu.

3.4 Is-Sindku ghamel riferenza ghad-dwal fil-masgar ta' faccata tad-Dar tal-Kunsill u saqsa x'kienet il-problema. Is-Segretarju Ezekuttiv qal li kien ghad fadal li jsiru il-kaxxi tal-meters u s-salvaviti. Il-Vici Sindku Matthew Paris qal li l-Kunsill kellu jzomm f'mohhu li dalwaqt kien ser johrog il-permess mill-MEPA ghall-progett li l-Kunsill applika ghalih u ghalhekk kellu joqghod attent li ma jehilx spejjez zejda.

Nota: 18:00 Il-Kunsilliera Davina Sammut Hili attendiet ghal-laggha.

3.5 Is-Sindku Nigel Holland informa lill-Kunsill li kien gie mgharraf li l-flus dovuti mill-progett GARDMED kellhom jaslu dalwaqt. Is-Segretarju Ezekuttiv qal li dawn il-fondi kienu ser ikunu t'ghajnuna kbira ghall-Kunsill sabiex ikunu jistghu jinqatghu il-kontijiet u jsiru progetti zghar pendent i.

3.6 Is-Sindku ressaq korrisondenza minghand l-editur tal-gazzetta Il-Furjana fejn offra lill-Kunsill riklam fuq erbgha pagni ghall-prezz ta' €200. Il-Vici Sindku Matthew Paris qal li m'ghandux oggezzjoni li jsir dar-reklam minflok il-pubblikazzjoni tal-leaflets. Is-Sindku qal li l-Kunsill jaghmel ammont kbir ta' leaflets bi prezz iktar kompettitiv. Il-Kunsill qabel li ghandu jaghmel l-awgurju izda ma jaqbilx li jaghmel l-erbgha pagni offruti.

3.7 Is-Sindku ressaq korrisondenza minghand il-Floriana Ajax fejn offrew lill-Kunsill biex b'mod kongunt itellghu il-Presentation Night. Il-Kunsill qabel bil-kundizzjonijiet tas-soltu.

3.8 Is-Sindku ressaq korrisondenza minghand WM Environmental Ltd. fejn ikkontesta l-ilmenti mressqa lilu dwar l-iskart li qed jitpogga fil-kantunieri.



3.8.1 Is-Sindku qal li r-residenti stess kienu nformawh li kienu qatghu qalbhom ihalluh wara l-bieb taghhom minhabba li meta jaghmlu hekk ta' sikwit il-boroz ma jingabru.

3.8.2 Is-Sindku qal li l-vizzju li r-residenti jitghu l-iskart taghhom fil-kantunieri, kienu derruhulom il-kuntratturi.

3.8.3 Il-Kunsilliera Davina Sammut Hili u l-Kunsillier Vincent Borg argumentaw li l-Kunsill ma jistax iwahhal fi-kuntrattur ghal azzjoni li kienet qed issir mir-residenti.

3.8.4 Is-Sindku qal li l-ilmenti kienu hafna u gieli kien l-iskart tieghu stess li ma ngabarx u kien ghalhekk li kien cert milli qed jghid. Huwa qal ukoll li n-nies li kienu ressuq l-ilmenti kienu nies fidabbli.

3.8.5 Is-Sindku qal li r-responsabbilta' tieghu kienet li jara li l-Floriana tkun nadifa u ghalhekk jekk il-kunsilliera huma kuntenti b'dan li qed isir allura kellhom iwiegbu lin-nies huma.

3.8.6 Il-Kunsilliera Davina Sammut Hili qalet li hi mhux qed tghid hekk imma ssostni lill-Kunsill ma jistax iwahhal fil-kuntrattur meta l-affarijiet ma jkunux qed isiru minnu.

3.8.7 Il-Kunsillier Vincent Borg saqsa x'kien qed isir mill-Kunsill biex ir-residenti ma jkomplux jitfghu il-boroz taghhom fil-kantunieri.

3.8.8 Is-Sindku qal li r-resident jirraguna li jekk il-kuntrattur qed jibghat bniedem biex jigbor il-boroz kollha f'kantuniera wahda, malajr jitghallem li jista' jaghmel l-istess haga hu. Kien ghalhekk li hu jhoss li l-ewwel m'ghandu jiehu azzjoni huwa l-kuntrattur.

3.8.9 Il-Kunsilliera Davina Sammut Hili pproponiet li tintbaghat cirkolari lir-residenti biex ma jkomplux jimgħu il-boroz fil-kantunieri. Is-Sindku qal li jkun favur din il-proposta l-mument li l-kuntrattur ma jibqax jibghat lill-haddiema tieghu jigbru l-iskart fil-kantunieri.

3.8.10 Is-Sindku qal ukoll li l-kuntrattur kien ilu gimghat ma jaghmilx xogholu u saħansitra lanqas jibghat lin-nies tieghu jiffirmaw minkejja li kellu ftehim mal-Kunsill.

4.0 Mistoqsijiet lis-Sindku

4.1 Il-Kunsillier Vincent Borg qal li f'it qabel il-laqgħa sab karta fil-photocopier li qed tintuza bhala propaganda għal xi hadd fil-politika. Huwa qal li jhoss li min kien qed juza l-photocopier għal dawn l-affarijiet kien qed jabbuza mill-fondi tal-Kunsill u jhoss li dan l-agir kien wiehed inaccettabli.

4.1.1 Il-Kunsilliera Davina Sammut Hili qalet li dan ma kienx accettabli u nsistiet li dan il-kaz għandu jigi rrapurtat lid-Dipartiment għall-Gvern Lokali.

4.1.2 Il-Kunsilliera Davina Sammut Hili qalet li din kienet wahda mill-frott ta' meta d-Dar tal-Kunsill Lokali tithalla miftuha.

4.1.3 Is-Sindku qal li m'ghandix taghmel insinwazzjonijiet bhal dawn u qal li kien hu stess li poggja l-karta fuq il-mejda, u li ma kienx qed jahbi l-kaz.

4.1.4 Il-Kunsillier Vincent Borg qal li l-materja kien poggija hu għax kien hu li sab din il-karta fil-photocopier.

4.1.5 Il-Kunsill qabel li ghandu jaghmel ir-rapport lil-Borg tal-Gvernanza u jitolb li din il-materja tigi investigata.

4.2 Il-Vici Sindku Matthew Paris saqsa meta kienu ser jinghtaw il-premjazzjonijiet ta' Jum il-Floriana. Is-Sindku qal li hu kien ippropona li l-gurnata ticcaqlaq sabiex ma tahbatx f'lejljet l-elezzjoni.

4.3 Il-Kunsilliera Davina Sammut Hili saqsiet jekk kienx hemm xi zviluppi dwar Triq il-Fosos. Il-Kunsillier Vincent Borg qal li kien iltaqa' mal-Perit li kellu jipprezenta stima ta' kemm ser jigi jiswa x-xoghol.

4.4 Il-Kunsilliera Davina Sammut Hili saqsiet jekk kienx hemm xi zviluppi dwar il-culverts fi Pjazza San Kalcidonju. Is-Sindku qal li kien intalab l-intervent tal-Perit sabiex tkun tista' tissolva l-problema b'mod permanenti. Is-Segretarju Ezekuttiv qal li l-Perit kien issuggerixxa li jsir bis-CCTV izda kien gie nformat li dan mhux ser ikun possibli minhabba li s-CCTV ma tidholx ghax il-culvert huwa bblokkat. Huwa qal li nel frattemp, il-haddiem manwali kien mar jaghti titwila izda jidher li l-problema kienet temporanjament rizolta. Is-Sindku qal li l-Perit ghandu jaghmel l-investigazzjoni tieghu u jiggwida lill-Kunsill kif ghandu jipprocedi.

4.5 Il-Kunsilliera Davina Sammut Hili saqsiet jekk kienx hemm zviluppi dwar is-sleeping policeman fi Triq San Frangisk. Is-Segretarju Ezekuttiv qal li kien ressaq l-applikazzjoni tal-Kunsill quddiem Transport Malta.

5.0 Rapporti u Minuti tal-Kumitati / Sottokumitati

5.1 Il-Kunsillier Vincent Borg qal li nhar it-Tlieta fid-9.30am is-sottokumitat taz-zamma tal-ordni pubblika kien ser jiltaqa' mas-Supretendent Stephen Mallia.

5.2 Il-Kunsilliera Davina Sammut Hili nformat lill-Kunsill b'rapporti li kellha li kien hemm persuna mhux maghrufa li kienet qed thabbat il-bibien tbiegh biljetti foloz tal-Floriana FC. Hija talbet li dan il-kaz jigi rraportat lill-Pulizija.

6.0 Rapporti minn Ufficjali tal-Kunsill

6.1 Ma kien hemm l-ebda rapporti minn ufficjali tal-Kunsill.

7.0 Approvazzjoni ta' Hlas ta' Kontijiet Pendenti u Materji Finanzjarji

7.1 Is-Segretarju Ezekuttiv ipprezenta l-iskedi ta' pagamenti bir-referenza 102-05, li gew iccirkolati minn qabel ma' l-avviz tal-laqgha.

7.2 Wara mozzjoni mressqa mill-Vici Sindku Matthew Paris u ssekondat mill-Kunsillier Vincent Borg, ittiehed vot favur l-approvazzjoni tal-hlasijiet ta' kontijiet pendenti indikati bhala cekk nru 12586 sa 12593, bir-rizultat:

Favur: 4 (MP, VB, DSH, NH)

Kontra : 0

Astensjonijiet: 0

7.3 Ghaldaqstant, l-iskeda ta' pagamenti sabiex jigu approvati l-hlasijiet għaddiet u giet iffirmata mis-Sindku, minn zewg kunsillieri u mis-Segretarju Ezekuttiv.

8.0 Mozzjonijiet / Rakkomandazzjonijiet

8.1 Ma kien hemm l-ebda mozzjonijiet / rakkomandazzjonijiet.

9.0 Progett Binja Vilhena

9.1 Il-Vici Sindku Matthew Paris qal li x-xoghol kien ghaddej b'pass normali u li minn fuq il-post kienu tnehhew ammont kbir ta' siringi perikolużi.

9.2 Il-Vici Sindku Matthew Paris qal li l-kuntrattur ghandu jtih skeda ezatt ta' kif ser ikompli x-xoghol l-ghada. Is-Sindku qal li l-Kunsill ghandu jesigi li x-xoghol jitkompla malajr kemm jista' jkun.

9.3 Il-Vici Sindku qal li ghandu jibghat l-iskeda lill-kunsillieri appena jirceviha.

10.0 Progett tal-Forzi Armati - Taht il-Forka

10.1 Is-Sindku fetah id-diskussjoni billi qal li l-gurnata ta' qabel kienet inżammet laqgħa fejn kien gie spjegat lir-residenti dak li ntqal fil-laqgħa li nżammet mal-Forzi Aarmati ta' Malta. Huwa qal li hafna mir-residenti ma kienux sodisfatti bl-andament tal-progett.

10.2 Is-Sindku qal li kien hemm proposta biex il-Kunsill izomm petizzjoni flimkien mar-residenti li eventwalment tigi pprezentata lill-awtoritajiet sabiex l-awtoritajiet jiehdu hsieb li z-zona tkun iktar idonja għal min juza z-zona għar-rikreazzjoni.

10.3 Il-Vici Sindku Matthew Paris qal li hu jhoss li l-wegħda li kienet saret mill-Ministru Mallia lill-Kunsill u lir-residenti, ma kienetx inżammet u għalhekk kien ser jappoggja din il-proposta b'mod shih.

10.4 Il-Kunsillier Vincent Borg issuggerixxa li jinhatar kumitat t'azzjoni. Il-Kunsill qabel.

10.5 Il-Kunsillier Vincent Borg issuggerixxa wkoll li tintalab laqgħa mal-Ministru Abela li matulha jitressqu l-ilmenti li kienu qed iqumu. Il-Kunsilliera Davina Sammut Hili pproponiet li l-Kunsill jitkellem ukoll ma' Chris Agius sabiex jigu diskussi l-huts fiz-zona.

10.6 Il-Kunsillier Vincent Borg qal li wahda mill-ikbar preokkupazzjonijiet tan-nies kienet li z-zona kienet ser tickien b'tali mod li mhux ser tibqa' takkomoda lill-kulhadd.

10.7 Il-Kunsill qabel mal-proposta li tintalab laqgħa mal-Ministru Abela fejn jirringrazzjah tal-laqgħa li nżammet mal-forzi armati ta' Malta u jinformah li in vizta tac-cirkostanzi ihoss li jkun ahjar jekk tinzamm laqgħa miegħu.

10.8 Il-Kunsill qabel ukoll li għandha tohrog sejha għal min jixtieq jagħmel parti mill-kumitat propost.

10.9 Is-Sindku ppropona li jsir avviz fuq in-noticeboards tal-Kunsill kif ukoll fuq il-pagna ta' Facebook. Huwa ppropona li jingħata cans sa nhar it-Tlieta għal min jixtieq jissieheb fil-kumitatazzjoni li ser jiddiskuti mal-awtoritajiet il-progett ta' taht il-Forka.

10.10 Il-Kunsilliera Davina Sammut Hili qalet li fil-laqgħa li nżammet mal-Perit, il-Kunsill kien għe mitlub jindika fejn ser isiru l-bankijiet. Is-Sindku qal li l-kuntrattur kellu jiehu hsieb kollox. Is-Segretarju Ezekuttiv ikkonferma dak li ntqal. Il-Kunsilliera Davina Sammut Hili għalhekk talbet lill-Kunsill sabiex jikteb lill-kuntrattur.

10.11 Il-Vici Sindku Matthew Paris qal li idealment il-Kunsill ivara l-petizzjoni mil-lum. Il-Kunsill qabel fuq id-draft tal-petizzjoni li għandha tintuza hekk kif diskuss. (Ara Anness)

11.0 Vettura għall-Kunsill Lokali

11.1 Is-Sindku fetah id-diskussjoni billi qal li hu kien iccekkja mal-persuna li kienet qed tipprova ggib sponsorship għall-vettura izda s'issa kien għad m'hemm l-ebda risposta.

11.2 Il-Kunsilliera Davina Sammut Hili pproponiet li jinbdeu il-proceduri sabiex jinxtara vann. Il-Kunsill qabel mal-proposta.

11.3 Is-Segretarju Ezekuttiv qal li għalissa l-Kunsill ma kellux il-finanzi biex jipprocedi u xorta waħda ser ikollu bzonn johrog sejha minhabba r-restrizzjonijiet fil-ligi.

12.0 Kuntratt ta' separazzjoni tal-iskart

12.1 Il-Kunsilliera Davina Sammut Hili saqsiet jekk is-Segretarju Ezekuttiv kienx ikkuntattja lill-GreenMT dwar l-offerta'. Is-Segretarju Ezekuttiv qal li kien bat iktar minn email waħda izda baqa' ma rceviex risposta.

12.2 Għalhekk wara mozzjoni mressqa mill-Kunsilliera Davina Sammut Hili favur l-approvazzjoni tal-ghazla tal-Green MT a bazi li din il-kumpanija kienet toffri valur monetarju, i ssekondata mill-Kunsillier Vincent Borg, ittiehed vot fejn kien hemm qbil unanimu.

Nota: 18:54 Il-laqgħa tal-Kunsill giet sospiza.
19:09 Il-laqgħa tal-Kunsill tkomplet.

13.0 Evalwazzjoni ta Offerti

13.1 Tiswija tad-dawl dekorattiv fi Triq Sant'Anna

13.1.1 Wara mozzjoni mressqa mill-Kunsillier Vincent Borg favur l-ghazla tal-offerta ta' KDF Ltd a bazi li kienet l-irhas offerta', issekondata mill-Kunsilliera Davina Sammut Hili, ittiehed vot bir-rizultat kien:

Favur: 3 (VB, DSH, NH)
Kontra: 0
Astensjonijiet: 0

13.1.2 Il-Vici Sindku Matthew Paris talab li jigi rrekordjat li r-raguni għalfejn kien qed jastjeni hija minhabba li d-direttur tal-kumpanija KDF Ltd. kien klijent tiegħu.

13.2 Esklussivita ta' bejgh ta' ikel u xorb

13.2.1 Wara mozzjoni mressqa mill-Vici Sindku Matthew Paris favur l-ghazla tal-offerta ta' Barcode Events a bazi li kienet l-unika offerta', issekondata mill-Kunsilliera Davina Sammut Hili, ittiehed vot bir-rizultat kien:

Favur: 4 (MP, DSH, VB, NH)
Kontra: 0
Astensjonijiet: 0

13.3 Ghelug u ftuh, tindif tal-gonna

13.3.1 Il-Kunsill qabel li ghandha ssir l-analizi u l-verifika tal-offerti qabel ma tittiehed decizjoni.

14.0 Traffiku u Parkegg

14.1 Il-Kunsilliera Davina Sammut Hili qalet li kienet giet avvicinata minn residenti li joqghodu fi Pjazza San Kalcidonju fejn informawha li fl-ispazji riservati ghall-karozzi ufficjali tal-Pulizija kienu qed jiparkjaw karozzi personali. Hija ressqet ritratti ta' karozzi personali pparkjati f'dawn l-ispazji ta' parkegg.

14.2 Il-Vici Sindku Matthew Paris saqsa jekk dawn il-karozzi setghux ikunu karozzi ta' pulizija pajzana. Il-Kunsilliera Sammut Hili qalet li l-ispazji kienu riservati ghal-karozzi ufficjali tal-Pulizija.

14.3 Il-Kunsilliera Davina Sammut Hili qalet li ma setghetx tifhem fejn qed ikunu l-gwardjani lokali u ghalfejn ma jaghtux citazzjonijiet lil min jiparkja fuq dawn l-ispazji.

14.4 Il-Kunsilliera Davina Sammut Hili pproponiet li l-Kunsill jikteb lill-Kummissarju tal-Pulizija u jibghatlu r-ritratti pprezentati sabiex jiehu azzjoni. Il-Kunsill qabel mal-proposta.

14.5 Il-Kunsillier Vincent Borg qal li l-ftehim li l-Kunsill kellu mal-Pulizija kien li l-karozzi li jiparkjaw f'dawn l-ispazji kellhom ikunu karozzi ufficjali u mhux personali.

14.6 Il-Kunsilliera Davina Sammut Hili ssuggeriet li l-Kunsill jaghti ultimatum u jekk is-sitwazzjoni tibqa' tali allura ghandhom jitnehew il-parkeggi riservati b'mod immedjat. Il-Kunsill qabel u qabel ukoll li ghandu jsejjah laqgha mal-ufficjal awtorizzat responsabbli mill-gwardjani lokali.

14.7 Is-Sindku Nigel Holland qajjem ukoll il-problema tal-ipparkjar fi Triq Antonio Agius u Triq l-Imhazen kif ukoll toroq dojq ohra. Is-Sindku qal li kien hemm ilmenti li qed jinghataw citazzjonijiet lil xi whud izda ma jinghatawx lil kulhadd.

14.8 Il-Vici Sindku Matthew Paris qal li ta' sikwit kien qed jinnota li l-gwardjani lokali jkunu fristoranti u bars tal-ikel.

14.9 Is-Sindku qal li hu mhux kuntent bis-sitwazzjoni ezistenti speccjalment bil-fatt li l-gwardjani lokali qeghdin jintalbu jharrku fit-Telgha tal-Kurcifiss u fi Triq Sarria – postijiet fejn jistghu johorgu ammont kbir ta' citazzjonijiet.

14.10 Il-Kunsillier Vincent Borg qal li jixtieq li jinghata idea ta' kemm-il citazzjoni qed tinhareg fi Triq Sarria. Il-Vici Sindku Matthew Paris talab sabiex din il-lista tigi ccirkolata lill-kunsillieri kollha.

14.11 Is-Sindku qal li d-diskriminazzjoni qatt m'hi accettabli u jekk il-Kunsill ihoss li f'xi triq partikolari m'għandhomx jinhargu citazzjonijiet, allura l-gwardjani lokali għandhom ikunu nformati li hadd ma jista' jitharrek u mhux jigu mharrka whud biss.

14.12 Is-Sindku nsista wkoll li fil-laqgħa li tintalab mal-Ufficial Awtorizzat, għandhom ikunu mitluba jkunu prezenti wkoll il-gwardjani lokali.

14.13 Is-Sindku ressaq talba mingħand il-CARITAS fejn talbu li jingħata parkegg riservat għall-Kap Ezekuttiv. Il-Kunsill ma qabilx ladarba skont il-linji gwida ta' TM, dawn ma kienux intitolati għall-parkegg riservat.

14.14 Is-Sindku għamel riferenza għal talba li saret b'mod ricenti mill-Floriana Basketball Club. Huwa qal li ma jistax jifhem kif din il-materja harget fil-pubbliku u jesiegi li jekk hemm kunsillieri li taw x'jifhmu li xi hadd kien favur it-talba allura kellhom jikkellmu b'mod car u jgħidu l-verita' kollha.

14.15 Il-Kunsillier Vincent Borg qal li ladarba talba titressaq quddiem il-Kunsill, din issir pubblika speċjalment ladarba tigi minutata.

14.16 Il-Kunsilliera Davina Sammut Hili qalet li ma setgħetx tifhem għalfejn din it-talba kienet qed tigi diskussa ladarba l-istess talba kienet għet irtirata.

14.17 Il-Vici Sindku Matthew Paris qal li hu kien sar jaf biha lejliet meta gie avvicinat minn xi residenti.

14.18 Il-Kunsillier Vincent Borg saqsa għalfejn ma kienx qed jingħata permess temporanju lill certu nies li ma jkollhomx il-karta tal-identita' fuq il-Floriana dejjem jekk it-talba tkun wahda ragjonevoli jew kaz straordinarju.

14.19 Il-Kunsilliera Davina Sammut Hili qalet li l-Bord tal-Verifika qed iwaqqaf kull applikazzjoni u thoss li għandu jkun iktar ragjonevoli f'kazijiet straordinarji. Il-Vici Sindku Matthew Paris fakkar li kien hemm ukoll il-Bord tal-Appell.

14.20 Il-Kunsillier Vincent Borg qal li jhoss li wasal iz-zmien li l-Kunsill jirrevedi l-kundizzjonijiet u jara li certu kazijiet straordinarji jintlaqgħu.

14.21 Il-Vici Sindku Matthew Paris ippropona li l-Kunsill jagħti lill-Bord tal-Verifika linji gwida ma' xiex jimxi. Is-Sindku qal li ricentement is-Segretarju Ezekuttiv kien ressaq aboozz tal-linji gwida lill-Kunsill.

14.22 Il-Kunsilliera Davina Sammut Hili qalet li l-Kunsill għandu jara min qed jabbuza mis-sistema u jitolbu jirritorna lura l-permess.

14.23 Is-Sindku qal li hu ta' sikwit jinforma lill-istaff sabiex jitolbu lil xi hadd jirritorna permess. Huwa qal li sta għall-kunsillieri li jgħbdu l-attenzjoni meta jinnotaw xi abbuz.

14.24 Il-Kunsillier Vincent Borg u l-Kunsilliera Davina Sammut Hili qalu li huma għieli għamlu rapporti wkoll.

14.25 Is-Sindku Nigel Holland talab lill-kunsillieri biex jekk kien hemm xi hadd li xtaq iressaq xi emendi fil-linji gwida, għandu jagħmel dan mill-aktar fis.

15.0 Inventarju tal-Assi tal-Kunsill

15.1 Is-Segretarju Eżekuttiv informa lill-Kunsill bil-lista ta' assi li kien qed jipproponi li jitnehhew minn fuq l-inventarju. Huwa spjega fuq fuq il-proposti tieghu u r-raguni ghalfejn kien qed jipproponi li l-assi jigi mnehi.

Code	Asset Description	Purchase Date	Purchase Price	
CE019	1 Digital Camera & 1 Printer	31/03/2004	396.23	Beyond Economical repair
CE027	Laser Printer	01/04/2009	97.83	Beyond Economical repair
CN123	Supply of Cold Asphalt	18/03/2010	225.14	Maintenance and not Capital
OE023	Geyser	08/10/2001	60.1	Beyond Economical repair
OE035	Nikon digital Camera	20/02/2006	281.27	Beyond Economical repair
OE036	Digital Card 256MB	24/03/2006	32.61	Beyond Economical repair
OE040	Christmas Decorations	05/12/2006	408.81	Beyond Economical repair
OE042	CCTV System	06/01/2007	3312.14	Replaced by new CCTV Upgrade
OE049	Sandwich Toaster	16/02/2008	30.58	replaced by New Toaster
OE067	Tizjon tal-Milied Balzunetta	25/11/2011	540	Beyond Economical repair
UI038	Goal Poles and Bollards	15/01/2003	616.12	Replaced by new synthetic pitch
UI085	Aluminium Works at P/Convenience KGV	12/04/2006	1077.47	Replaced by New Public Convenience
UI088	Xogholijiet fil-Latrini KGV	04/05/2006	4561.61	Replaced by New Public Convenience
UI211	8 Pots	09/09/2011	320	Broken and Discarded
UI185	Maintenance KGV	21/04/2010	528	Maintenance and not Capital
UI049	Maintenance Vilhena	05/04/2004	1965.29	Replaced by New Electrical Installation
UI004	Metal railings - St frances Street	08/08/1997	600.51	Replaced by Bollards in 2010
UI005	Metal railings - St frances Street	08/08/1997	223.23	Replaced by Bollards in 2010
UI006	Road Studs - Crucifix Hill	19/12/1997	203.82	Replaced by new resurfacing
UI007	Road Studs - St Frances Street	19/12/1997	163.06	Replaced by new resurfacing
UI068	Bollards with Planters - Triq Kosnervatorju	13/03/2006	3298.39	Replaced by Bollards in 2014/5

15.2 Il-Kunsill qabel li ghandhom jitnehhew l-assi suggeriti.

15.3 Il-Kunsilliera Davina Sammut Hili ssuggeriet li l-Kunsill iwahhal planter fi Triq is-Suq. Il-Kunsill qabel mal-proposta u qabel li ghandu jordna wiehed.

16.0 Bankini fi Triq il-Konservatorju

16.1 Is-Sindku Nigel Holland qal li hu kien tkellem mal-kumpanija GO u kien sodisfatt li kien hemm risposta immedjata. Huwa kompli billi qal li kien hareg bis-suggeriment li l-Kunsill jaqta' l-kurduna, xoghol li ghalih kienet ingiebet kwotazzjoni li tammonta ghal €700.

16.2 Is-Segretarju Eżekuttiv qal li hu kien tkellem ma' Transport Malta biex jara jekk pajj kellux ikun fil-wicc u qal li qed jistenna risposta minghand xi hadd li kien espert sabiex ikollu parir iktar dettaljat.

16.3 Is-Sindku qal li hu kien ser jipprova jaghmel l-almu tieghu sabiex il-progett ikun jista' jtkompli. Huwa qal li nel frattemp, Dion Galea seta' jkompli n-naha l-oħra wkoll.

17.0 Ktejjeb Hidmet il-Kunsill Lokali Floriana 2012-2015

17.1 Is-Sindku saqsa jekk kienux intalbu kwotazzjonijiet ghal dan il-ktejjeb. Is-Segretarju Ezekuttiv qal li hu kien sab prezz tajjeb li huwa hafna irhas minn dak li kien hallas fis-snin precedenti.


17.2 Il-Vici Sindku Matthew Paris qal li hu kien hadem fuq il-werrej u issa kien jonqsu xi kitbiet ta' xi kunsillieri. Huwa nsista li l-materjal ghandu jasal sa qabel nhar it-Tnejn li gej inkella l-pubblikazzjoni mhux ser tilhaq tkun lesta. Huwa fakkar li qabel il-printing ghad fadal il-proof reading, id-disinn kif ukoll ir-ritratti.

17.3 Il-Kunsilliera Davina Sammut Hili qalet li hi ma taqbilx li ghandu jinhareg wara l-ahhar gimgha ta' Marzu.

18.0 Aggornament tal-laqgħa

18.1 Il-Kunsill qabel li l-laqgħa li jmiss ghandha ssir nhar il-Erbgha 8 t'April 2015 fit-8.30am.

Il-laqgħa ntemmet fit-19.55.



Nigel Holland
Sindku



Svetlick J. Flores
Segretarju Ezekuttiv